

il-Fosos tal-Qamh u l-imtiehen fil-Floriana.

minn Publio Agius

Sa mill-bidu tal-iżvilupp tagħha il-belt li l-Gran Mastru Antonio Manoel De Vilhena (1722-1736) bena, u li originarjament kienet iffortifikata mill-Enginier Pietro P. Floriani baqgħet xhieda ta' sopravivenza haġja matul is-sekli u protagonista ewlenija fiż-żmien diffiċli tal-Gwerra, meta kollox kien jiddependi mill-hażniet tal-ikel, fosthom il-qamh.

Il-kwantita' ta' fosos mxerrdin madwar il-meded ta' art fil-Floriana servew bħala mhażen ċkejkni biex jinhażen il-qamh, l-aktar prodott essenżjali għall-hajja f'kull żmien. L-art agrikola Maltija ma kenitx tippovdi aktar miinn kwart tal-qamh li l-popolazzjoni ta' l-ewwel żmien kellha bżonn u għalekk il-gżira kienet tiddependi fuq l-importazzjoni prinċipalment minn Sqallija.

Il-htieġa li jithaffru aktar fosos għall-hażna tal-qamh kienet urġenti għal diversi raġunijiet. Il-hbit għalarrieda tal-furbani fuq bastimenti b'konsenji abbondanti ta' qamh li kienu jbahhru lejn Malta, kif ukoll is-sitwazzjoni mwiergħa fiż-żmien ta' skarsezza kien jikkawża incertezza kbira fuq l-ghixien tal-poplu Malti.

Il-Grand Mastru de Redin (1657-1660) kien ta' mportanza kbira lill-iżvilupp ta' aktar fosos speċjalment viċin ċentri residenzjali bħal Birgu, l-Belt Valletta (Sant' Iermu) u f'inhawi ohra biex fihom issir il-hażniet ta' qamh sabiex isservi fit-tul, u fost kollox biex meta l-prezz tal-qamh ikun baxx jinxtraw provvisti fi kwantitajiet kbar u dawn jinhażnu fihom.


Dawn il-fosos kellhom għamla ta' qanpiena mhaffra madwar sular fil-blat, u mgħottija b'ghatu kbir tal-ġebel li kien jissigilla l-fossa biex il-qamh jibqa' ppreservat fit-tul. Illum l-uniċi fosos li għadhom jeżistu jinsabu - qrib il-kunvent tal-Kapuċċini, li huma l-eqdem li nsjibu fil-Floriana flimkien ma' dawk li baqa' f'Misrah Papa Ġwanni XXIII,

quddiem il-monument tal-GM de Vilhena. Fil-fatt dawn l-ahhar kienu ferm aktar fin-numru, speċjalment qabel il-Gwerra, u uħud minnhom kienu jaslu sa l-bidu tat-Telgħa tal-Kurċifiss. Matul il-Hakma tiegħu il-Gvernatur Richard More O'Farrell (1847-1851) ordna li jithaffru 75 fossa ġdida fil-wesgħa ta' quddiem il-knisja ta' San Publiju, peress li kien qigħed jinħass il-bżonn ta' aktar hażniet għall-qamh għall-ghixien tal-popolazzjoni ta' dak iż-żmien. In fatti dawn il-fosos kienu utli hafna speċjalment matul iż-żmien diffiċli ta' l-ahhar Gwerra, meta d-destin tal-poplu kien jiddependi mill-hażniet limitati u dejjem jonqos tal-ikel fosthom il-qamh, li kien għad fadal fil-pajjiż.

Ta' min wiehed josserva li fil-Floriana minbarra l-preżenza tal-fosos mxerrda madwar il-Floriana, kif ukoll fil-vicinanza tal-Port il-Kbir, dawn l-hekk imsejġha 'silos' ġabu magħhom il-htieġa li jibnew ukoll imtiehen biex jiġi pproċessat il-qamh għall-manifattura tal-hobz.

Waqf ricerka li għamilt dan l-ahhar giet f'idejja kopja ta' pjanta nteressanti li tmur lura għad-data tat-23 ta' Lulju 1738, fejn fuq in-naħa tal-Kunvent tal-Kapuċċini tidher b'reċint madwarha kif ukoll mithna iżgħar 'l hinn minnha. Jingħad ukoll li għadha teżisti l-baži tal-mithna li kienet tinsab qrib il-Kurja. Jekk l-informazzjoni li għaddewli hi minnha din tista' tkun eżatt wara l-vaska tad-denfil, faċċata tal-passaġġ prinċipali hekk kif tidhol mid-dahla tal-Gniental-Argotti.

Illum il-gurnata l-importanza tal-fosos spicċat għal kollox għax matul iż-żmien inbnew (silos) kbar hafna fuq ix-xaqliha l-ohra tal-Port il-Kbir, n-naħa ta' Kordin. Madankollu jibqa' l-fatt li sa żmienna l-fosos baqgħu meqjusin għall-importanza storika tagħhom, kif ukoll bħala l-post l-aktar popolari għar-rikreazzjoni u fejn jiġu organizzati manifestazzjonijiet nazzjonali ta' kull xorta.





quddiem il-monument tal-GM de Vilhena. Fil-fatt dawn l-ahhar kienu ferm aktar fin-numru, speċjalment qabel il-Gwerra, u uħud minnhom kienu jaslu sa l-bidu tat-Telgħa tal-Kurċifiss. Matul il-Hakma tiegħu il-Gvernatur Richard More O'Farrell (1847-1851) ordna li jithaffru 75 fossa ġdida fil-wesgħa ta' quddiem il-knisja ta' San Publiju, peress li kien qigħed jinhass il-bżonn ta' aktar ħażniet għall-qamħ għall-ghixien tal-popolazzjoni ta' dak iż-żmien. In fatti dawn il-fosos kienu utli ħafna speċjalment matul iż-żmien diffiċli ta' l-ahhar Gwerra, meta d-destin tal-poplu kien jiddependi mill-ħażniet limitati u dejjem jonqos tal-ikel fosthom il-qamħ, li kien għad fadal fil-pajjiż. Ta' min wieħed josserva li fil-Floriana minbarra l-preżenza tal-fosos mxerrda madwar il-Floriana, kif ukoll fil-vicinanza tal-Port il-Kbir, dawn l-hekk imsejjħa 'silos' ġabu magħhom il-htieġa li jibnew ukoll imtiehen biex jiġi pprocessat il-qamħ għall-manifattura tal-hobż.

Waqt ricerka li għamilt dan l-ahhar giet f'idejja kopja ta' pjanta nteressanti li tmur lura għad-data tat-23 ta' Lulju 1738, fejn fuq in-naħa tal-Kunvent tal-kapuċċini tidher b'reċint madwarha kif ukoll mithna iżgħar 'l hinn minnha. Jingħad ukoll li għadha teżisti l-baži tal-mithna li kienet tinsab qrib il-Kurja. Jekk l-informazzjoni li għaddewli hi minnha din tista' tkun eżatt wara l-vaska tad-denfil, faċċata tal-passaġġ principali hekk kif tidhol mid-dahla tal-Gniental-Argotti.

Illum il-ġurnata l-importanza tal-fosos spicċat għal kollox għax matul iż-żmien inbnew (silos) kbar ħafna fuq ix-xaqliba l-oħra tal-Port il-Kbir, in-naħa ta' Kordin. Madankollu jibqa' l-fatt li sa żmienna l-fosos baqgħu meqjusin għall-importanza storika tagħhom, kif ukoll bhala l-post l-aktar popolari għar-rikreazzjoni u fejn jiġu organizzati manifestazzjonijiet nazzjonali ta' kull xorta.